

एक नजर में



फिल्मी कलाकार रिया सेन ने दी प्रस्तुति

उज्जैन। महेश परियानी के नेतृत्व में पाठक पेलिस में चल रहे सिंधी समाज के गरबे मे गोलमाल, हंगामा, धूम जैसी सुपरहिट फिल्मों के दुगुनी बॉलीवुड कलाकार रिमी सेन अपनी विशेष प्रस्तुति देने आईं। उन्होंने हजारों समाजजनों के बीच गुजराती गीतों पर सभी के साथ मिलकर गरबे किये। पूरा माहौल फिल्म सिटी जैसा हो गया। सभी समाजजनों ने रिमी सेन के साथ गरबे किये। सैकड़ों महिला एवं पुरुषों ने उनके साथ सेल्फी भी ली। कार्यक्रम के मुख्य अतिथि समाजसेवी बबलू यादव थे। विशेष अतिथि के रूप में वीरेंद्र सिंह सिसौदिया, टी.आई.कुरील, टी.आई.यादव, महेश नाहटा, डॉ. संतोष चंदवानी, डॉ. रेखा चंदवानी, पुष्पा कोटवानी, पाषंद दिव्या बलवानी, रिंकु बेलानी, वेद आडवाणी विशेष रूप से उपस्थित थे। सर्वप्रथम महेश परियानी ने बॉलीवुड कलाकार रिमी सेन को बाबा महाकाल का स्मृति चिन्ह एवं शाल टुकड़ा समर्पित किया। पश्चात मुख्य अतिथि बबलू यादव को माता जी का स्मृति चिन्ह एवं शाल पहनाकर सम्मानित किया। सभी आयोजक एवं संयोजक गोपाल बलवानी, दीपक बेलानी, लोकेश आडवाणी, ललित लुह्ला, किशोर मुलानी, कपिल बाशानी, धर्मद खूबचंदानी, हरीश टेकवानी, कमल सहलानी, दीपक राजवानी, दीपा वासवानी, नेहा मोटवानी, सोनिया नाथनी, वर्षा आडवाणी, गोपी राजवानी ने भी अतिथियों का स्वागत किया। एकरिंग पूजा पटेल इंदौर ने की। सभी का आभार लोकेश आडवाणी ने माना।



आउट सोर्स कर्मचारियों ने की हड़ताल

उज्जैन। मध्य प्रदेश लघुवहन कर्मचारी संघ जिला शाखा उज्जैन के बैनर तले जिला अध्यक्ष हेमराज घावर की नेतृत्व उज्जैन इंजीनियरिंग कालेज उज्जैन के समस्त आउट सोर्स कर्मचारियों के दो माह का वेतन नहीं मिलने पर दो घंटे काम बन्द हड़ताल की गई। इस काम बन्द हड़ताल के दौरान यश गोविन्द माफेडिया ऐजेंसी के टेकेदार संजय अग्रवाल आये और समस्त आउट सोर्स कर्मचारियों को अग्रवाल द्वारा धमकी दी गई कि काम बन्द हड़ताल करोगे तो सभी कर्मचारियों को मैं नौकरी से निकाल दूंगा। इसी दौरान आउट सोर्स कर्मचारियों के प्रभारी डॉ. एचके पटेल ने कर्मचारियों के प्रतिनिधि गण्डल को बुलाया और आशवासन दिया की आज शाम तक कर्मचारियों का वेतन टेकेदार के द्वारा डाल दिया जायेगा। इसके बाद कर्मचारियों ने काम बन्द हड़ताल को खत्म किया और अपने अपने कामों पर लौट गए। इस अवसर पर जिला अध्यक्ष हेमराज घावर, दशरथ सिंहोते जिला अध्यक्ष, मुकेश रायकरवार जिला सचिव, विष्णु प्रसाद मंगरु जिला कोषाध्यक्ष आदि उपस्थित रहे। यह जानकारी जिला मीडिया प्रभारी रवि चौहान ने दी।



बुराई पर अच्छाई की हुई जीत, रावण दहन

उज्जैन। अक्षत इंटरनेशनल स्कूल में विजयादशमी के पावन अवसर पर रावण दहन समारोह बड़े उत्साह और उल्लास के साथ मनाया गया। इस अवसर पर विद्यालय के चैयरमैन आनंद पंड्या मुख्य अतिथि के रूप में उपस्थित रहे। सुभाष रामजी, सीताजी, लक्ष्मणजी एवं हनुमानजी के आगमन एवं पूजन से हुआ। तत्पश्चात मुख्य अतिथि आनंद पंड्या का स्वागत चंपलिंग प्रदान कर किया गया। रवागत भाषण शैक्षणिक निदेशिका सरोज वागले द्वारा दिया गया। कक्षा 5वीं की छात्रा भव्याशी ने रामायण प्रसंग पर आधारित नृत्य, प्रस्तुत कर सभी को मंत्रमुग्ध कर दिया। मुख्य अतिथि आनंद पंड्या ने अपना संबोधन दिया। इसके उपरांत रावण का पुतला दहन किया गया। जिसने उपस्थित सभी को यह प्रेरणा दी कि सत्य और सद्गुण की सदैव विजय होती है, जबकि असत्य और अहंकार का अंत निश्चित है। कार्यक्रम में विद्यालय आचार्य राहुल पंड्या, उपप्रचार्य पल्लवी दिवाकर, समन्वयकगण, शिक्षक गण एवं विद्यार्थीगण उपस्थित थे। विद्यालय परिवार ने इस अवसर पर संकल्प लिया कि वे अपने जीवन से नकारात्मक प्रवृत्तियों को दूर कर सदैव अच्छाई और सदाचार का पालन करेंगे। संचालन 5वीं व 7वीं की छात्राओं मिर्मासा परमार, वेदांशी परमार क्रमशः ने किया। आभार सीसीओ राखी मेहता ने माना।



विजयवर्गीय वैश्य समाज ने किया गरबा

उज्जैन। विजयवर्गीय (वैश्य) महिला मंडल का गरबा कार्यक्रम नानाखेड़ा स्थित समाज की धर्मशाला में हुआ। पूर्व अध्यक्ष शिवकुमार विजयवर्गीय ने बताया कि उज्जैन विजयवर्गीय (वैश्य) समाज ने मां भगवती की आरती के पश्चात, कन्या पूजन के साथ ही भक्तिमय वातावरण में पारंपरिक गरबे की शानदार प्रस्तुति दी। जिसमें डाडिया गरबा, कपल गरबा के साथ विभिन्न गेम एवं प्रतियोगिता एवं विजेताओं को पुरस्कार वितरण किया गया। इस अवसर पर अध्यक्ष कौतिल विजयवर्गीय, सचिव चंचल विजयवर्गीय सहित समाज की सभी मातृशक्ति उपस्थित थीं।

उर्स मनाया एवं तकरीर का आयोजन

उज्जैन। केडीगेट स्थित मदीना मरिजद में हजरत मौलाना मौलवी हाजी याकूब अली खान रे. अ. की कबर मुबारक है। जहां पर उर्स के अवसर पर कार्यक्रम का आयोजन किया गया। कार्यक्रम की शुरुआत करने से पहले हजरत मौलाना मौलवी हाजी याकूब अली खान रे. अ. के अस्ताने में चादर पेश की गई और अमन शांति की दुआ मांगी गई। कार्यक्रम में मुख्य अतिथि के रूप में राजस्थान कोटा से उज्जैन तशरीफ लाए हजरत मौलाना मोहम्मद सईद मुख्तार साहब, इमाम हजरत मौलाना इश्तियाकूल कादरी मंजरी, हजरत मौलाना मुहम्मद महबूब आलम साहब रजवी एवं हजरत सूफी जाकिर हुसैन विस्ती उपस्थित थे। आकिब पटेल कुरेशी ने बताया कि हजरत मौलाना मौलवी हाजी याकूब अली खान का 118वां उर्स मुबारक बड़ी धूमधाम से मनाया गया और तकरीर का प्रोग्राम भी किया गया। कार्यक्रम के अंत में समाज के बच्चों को पुरस्कार वितरण किए गए। इस मौके पर सरपरस्त हाजी अय्युब कुरेशी, इमरान कुरेशी, मुख्तियार हुसैन खाल वाला आदि लोग बड़ी संख्या में उपस्थित थे।

गलियों से लेकर चौबारों तक दीवारों से लेकर मीनारों तक के कार्य पूरा करने की समय सीमा तय

आंतरिक मार्ग चौड़ीकरण एक वर्ष की अवधि में पूर्ण करें, अपर मुख्य सचिव राजौरा की अध्यक्षता में सिंहस्थ की बैठक हुई, जिले भर के अफसर पहुंचे उज्जैन

उज्जैन। सोमवार को मध्य प्रदेश के अपर मुख्य सचिव राजेश राजौरा उज्जैन पहुंचे। राजौरा की अध्यक्षता में सिंहस्थ 2028 के मद्देनजर होने वाले निर्माण कार्यों की बैठक हुई। साथ ही सिंहस्थ मेला अधिकारी आशीष सिंह कलेक्टर रोशन कुमार सिंह से लगाकर सभी अधिकारी तो पहुंचे ही जिले भर के अन्य कलेक्टर भी बैठक में आए। शहर की तंग गलियों से लेकर मुख्य चौराहों, सड़कों आंतरिक व बाहरी कार्यों से लेकर पुल पुलिया तक के कार्यों की डेडलाइन तय कर दी गई है।

अपर मुख्य सचिव राजेश राजौरा की अध्यक्षता में सोमवार शाम को प्रशासनिक संकुल भवन के कलेक्टर



कार्यालय सभागृह में सिंहस्थ 2028 के प्रगतिरत कार्यों की समीक्षा और प्रस्तावित कार्यों की कार्ययोजना पर चर्चा कर अनुशंसा दी गई।

बैठक में जानकारी दी गई कि हरिफाटक पुल चौड़ीकरण, नईखेड़ी, पंचासा, चिंतामण, रेल्वे स्टेशन की

कनेक्टिविटी कार्य टेंडर प्रक्रिया में है। पर्यवेक्षण समिति की 6वीं बैठक के समक्ष प्रस्तुत करने के लिए विभिन्न कार्यों की अनुशंसा की गई।

देवास जिले में 356 करोड़ की लागत राशि से 48 कि.मी. लंबाई और 10 मीटर चौड़ाई के बरोडा-चापड़ा-

देवास 04 लेन मार्ग निर्माण, देवीलोक निर्माण कार्य, शाजापुर जिले के मकसी बाईपास पर आरओबी निर्माण, आगर मालवा के नलखेड़ा में 27.2 करोड़ रुपए की लागत राशि से श्री बगलामुखी माता मंदिर पहुंच मार्ग निर्माण, खरगोन जिले के महेश्वर में

महेश्वर नदी स्थित श्री जलेश्वर मंदिर से श्री कालेश्वर मंदिर तक 5.4 करोड़ रुपए की लागत राशि से 90 मीटर लंबाई और 04 मीटर चौड़ाई के सर्वेक्षण ब्रिज निर्माण, महेश्वर में नर्मदा नदी के किनारे श्री जगन्नाथ मंदिर से श्री सप्तमातृका मंदिर पर 03.75 करोड़ रुपए की लागत राशि से घाट और सीढ़ी निर्माण कार्य, मंदसौर जिले में नगरीय प्रशासन विभाग द्वारा 6 करोड़ रुपए की लागत राशि से श्री पशुपतिनाथ मंदिर के समीप 02 मंजिला मल्टीलेवल पार्किंग निर्माण, 50 लाख रुपए की लागत राशि से एकीकृत कंट्रोल रूम निर्माण, नीमच जिले में 17.34 करोड़ रुपए की लागत राशि से श्री भादवा माता मंदिर परिसर

उन्नयन कार्य, रतलाम में 2.2 करोड़ रुपए की लागत राशि से श्री सतरंडा कवलका माता मंदिर उन्नयन कार्य, 3.52 करोड़ रुपए की लागत राशि से श्री विरूपाक्ष महादेव मंदिर उन्नयन कार्य, 2 करोड़ रुपए की लागत राशि से श्री अनादिकल्पेश्वर महादेव मंदिर उन्नयन कार्य और अन्य कार्यों की कार्ययोजना पर चर्चा कर अनुशंसा की गई।

बैठक में संभागायुक्त आशीष सिंह, कलेक्टर रौशन सिंह, आईजी उमेश जोगा, एसपी प्रदीप शर्मा, विशेष कर्तव्यस्थ अधिकारी गोपाल डाड, संभाग के सभी जिलों के कलेक्टर, जिला पंचायत सीईओ और संबंधित विभागों के अधिकारी उपस्थित रहे।

अक्टूबर 27 तक सभी काम पूर्ण करें-गुणवत्ता का विशेष ध्यान रखें

बैठक में अपर मुख्य सचिव राजौरा ने निर्देश दिए कि सिंहस्थ 2028 के कार्यों की कार्ययोजना में उर्जा खपत पर विशेष ध्यान दे। फलट लाईट का घाटों पर उपयोग सिंहस्थ के समय ही करे और बहुत आवश्यक स्थानों पर स्थाई फलट लाईट का उपयोग करे। सिंहस्थ 2028 के सभी आवश्यक कार्य अक्टूबर 2027 के पहले पूर्ण करे। कार्यों में गुणवत्ता का विशेष ध्यान रखें, गुणवत्ता में लापरवाही बरतने पर सख्त कार्रवाई की जाएगी। बैठक में अपर मुख्य सचिव ने सभी स्वीकृत कार्य जिनकी डीपीआर लॉबित है उनकी डीपीआर जल्द तैयार करने के निर्देश दिए। नगर निगम उज्जैन के द्वारा किए जा रहे आंतरिक मार्ग चौड़ीकरण के सभी स्वीकृत कार्य एक वर्ष की अवधि में पूर्ण करने के निर्देश दिए। अपर मुख्य सचिव राजौरा ने मंत्री मंडलीय समिति से स्वीकृत सिंहस्थ निर्माण कार्यों की कार्यप्रगति की समीक्षा की। बैठक में जानकारी दी गई कि नवीन घाट निर्माण कार्य, कान्ह वलोज डक्ट परियोजना, सिलारखेड़ी सेवरखेड़ी परियोजना, मार्ग चौड़ीकरण आदि कार्य समय सीमा में प्रगतिरत है।

घाट, सड़क, आरओबी भी बनेंगे

उज्जैन जिले में जल संसाधन विभाग के द्वारा 15 करोड़ रुपए की लागत राशि से निर्माणाधीन घाटों के प्रवेश स्ट्रक्चर की चौड़ाई बढ़ाकर 30 मीटर करने का कार्य, नगर निगम द्वारा 3 करोड़ 97 लाख रुपए की लागत राशि से घाटों पर 6.5 मीटर ऊंचाई के 20 वॉच टावर निर्माण कार्य, नगर निगम के झोन कार्यालयों का उन्नयन, 12.5 करोड़ रुपए की लागत राशि से श्री महाकाल चौराहे से बड़े गोपाल मंदिर तक 20 मीटर चौड़ाई का मार्ग निर्माण, 19 करोड़ रुपए की लागत राशि से गुदरी चौराहे से पानदरीबा होते हुए हरसिद्धि पाल तक 15 मीटर चौड़ाई का मार्ग निर्माण, बंबई धर्मशाला से मोढ़ धर्मशाला तक 18 मीटर चौड़ाई का मार्ग निर्माण, लोकनिर्माण विभाग द्वारा श्री शनि मंदिर से श्री चिंतामण मंदिर तक 30 करोड़ रुपए की लागत राशि से 05 किमी लंबा 4 लेन मार्ग निर्माण, क्षिप्रा नदी के पूर्वी भाग की ओर 117.70 करोड़ रुपए की लागत राशि से 18 मीटर चौड़ाई और 6.1 कि.मी लंबाई का मार्ग निर्माण कार्यों की कार्ययोजना पर चर्चा कर अनुशंसा की गई।

वाहन चालकों से वसूली करने वालों ने पुलिस पर किया हमला

उज्जैन। रात में गरोठ रोड पर वाहन चालकों को रोक कर अवैध तरीके से वसूली कर रहे थे। राशि अग्रस्त में निकले प्रधान आरक्षक तैयब अली और आरक्षक पवन शर्मा को कुछ वाहन चालकों ने रुपए वसूलने की शिकायत दर्ज कराई। दोनों पुलिसकर्मी टोल पर पहुंचे। जहां तीन युवक शराब के नशे में थे और लोगों से टोल टैक्स वसूल रहे थे। प्रधान आरक्षक ने उनसे जानकारी मांगी तो उनका कहना था कि हमारे

खेत में टोल बनाया गया है वसूली हम करेंगे। दोनों पुलिस कर्मियों ने उन्हें रोकने का प्रयास किया, इस दौरान तीनों लोगों ने लाठियों से हमला कर दिया। प्रधान आरक्षक के हाथ में गंभीर चोट लगी आरक्षक पवन शर्मा ने थाना स्टाफ को सूचना दी। तीनों युवकों ने पवन पर भी हमला कर दिया। घटनाक्रम की जानकारी लगते ही पताविहार चौकी पुलिस मौके पर पहुंची तीनों युवक भाग निकले थे। जिनकी पहचान

करने पर सामने आए कि भैरुखेड़ा के रहने वाले रोहित, संजय और केसर सिंह हैं। पुलिस ने रात में ही तीनों की तलाश शुरू की और केशरसिंह को हिरासत में ले लिया। जिससे पूछताछ कर उसके दोनों साथियों का पता लगाया जा रहा है। मामले में घायल हुए प्रधान आरक्षक तैयब अली की शिकायत कर शासकीय कार्य में बाधा और अवैध वसूली करने का प्रकरण दर्ज किया गया है।

उज्जैन। रात में एक्टिव और जुपिटर का सवार युवकों के पास अवैध शराब होने की सूचना पर पुलिस ने घेराबंदी की। दोनों लोगों को हिरासत में लिया गया है। पूछताछ की जा रही है आज न्यायालय में पेश किया जाएगा। नानाखेड़ा थाना पुलिस सूचना मिली थी कि जुपिटर और एक्टिव पर सवार दो युवक शराब लेकर आ रहा है। पुलिस ने घेराबंदी की, त्रिवेणी ब्रिज के नीचे से जुपिटर सवार युवक को पकड़ा गया जिसके पास से 250 कार्टर देसी शराब और 30 बियर केन बरामद किए गए। एक्टिव सवार की तलाश करने पर इंजीनियरिंग कॉलेज बायपास मार्ग पर उसे रोका गया जिसके पास से 315 कार्टर देसी शराब के बरामद किए गए। मामले में आबकारी अधिनियम का प्रकरण दर्ज किया गया है। अवैध शराब का मामला कैसा पुलिस ने भी पड़ा देवास कायथा रोड पर ग्राम भोजु खेड़ी से बाइक सवार युवक को पकड़ा गया है, जिसके पास से 3 पेट्टी देसी शराब और 3 पेट्टी बियर जब्त की गई।

डॉ. राहुल कटारिया शहर अध्यक्ष एवं आनंद पांचाल महासचिव मनोनीत

उज्जैन। मध्य प्रदेश श्रमजीवी पत्रकार संघ की शहर इकाई का मनोनयन प्रदेश अध्यक्ष द्वारा भोपाल मुख्यालय से किया गया। जिसमें युवा पत्रकार डॉ. राहुल कटारिया को शहर अध्यक्ष एवं आनंद पांचाल को शहर महासचिव मनोनीत किया गया है। यह मनोनयन संगठन के प्रदेश अध्यक्ष शलभ भदौरिया के निर्देशानुसार एवं संभागीय अध्यक्ष मनोज जी जैन की अनुशंसा एवं प्रदेश उपाध्यक्ष राजेंद्र राठौर, वरिष्ठ पदाधिकारी राजेंद्र पुरोहित एवं जिला अध्यक्ष चं. राजेश जोशी की सहमति से किया गया है। विदित है कि डॉ. कटारिया लंबे समय से पत्रकारिता से जुड़े होकर शहर में रचनात्मक एवं

सामाजिक कार्यों में महती भूमिका निभाते हैं। साथ ही पत्रकार हितों के लिए सदैव सक्रिय रहते हैं। युवा पत्रकार पांचाल भी सक्रिय पत्रकारिता के साथ रचनात्मक कार्यों में जुटे रहते हैं। शहर इकाई की नवीन कार्यकारिणी बनने पर श्रमजीवी पत्रकार संघ के उज्जैन जिले सभी सदस्यों सहित शहर के मीडिया कर्मियों ने हर्ष व्यक्त किया। इधर मध्य प्रदेश श्रमजीवी पत्रकार संघ द्वारा प्रदेश भर में 1 अक्टूबर से सदस्य अभियान की शुरुआत की जाएगी। जिसमें प्रिंट- इलेक्ट्रॉनिक मीडिया, न्यूज पोर्टल के पत्रकार साथियों को संगठन से जोड़कर पत्रकार हितों को मजबूती देने का कार्य किया जाएगा।

रामघाट पर डूबते 12 साल के बच्चे को बचाया

उज्जैन। रामघाट पर गहरे पानी में जाने से डूब रहे 12 साल के बच्चे को होमगार्ड जवानों ने नदी में छलांग लगाकर जीवित बचा लिया। बच्चा परिवार के साथ धार्मिक यात्रा पर आया हुआ था। क्षिप्रा नदी में डूब दोनों जल स्तर बढ़ा हुआ है। नाहन के लिए आने श्रद्धालुओं की सुरक्षा के लिए होमगार्ड और एसडीआरएफ के जवान तैनात है। सोमवार को हरियाणा के रोहतक से परिवार धार्मिक यात्रा पर आया था और क्षिप्रा स्नान के लिए पहुंचा था। रामघाट स्थित आरटी द्वार पर नाहन के दौरान अचानक परिवार का 12 वर्षीय के बच्चा गहराई में चला गया जिसे डूबता देख होमगार्ड से जवान विजय दाय्या ने नदी में छलांग लगे और कुछ देर में बच्चों को बचाकर बाहर निकाल लिया। बच्चों ने अपना नाम प्रणव पिता रमन निवासी रोहतक होना बताया। होमगार्ड जवान में उसे सुरक्षित परिवार को सौंपा है। पिछले 7 दिनों में होमगार्ड के जवान चार लोगों को डूबने से बचा चुके हैं जिन्हें होमगार्ड कमांडेंट द्वारा पुरस्कृत करने की घोषणा की गई है।

निःशुल्क चिकित्सा शिविर का आयोजन

उज्जैन। सेवा पखवाड़ा अभियान में स्वस्थ नारी सशक्त परिवार अभियान के अंतर्गत जिला आयुष अधिकारी डॉ. मनीषा पाठक के निर्देशन में शासकीय आयुर्वेद औषधालय, भैरवगढ़ द्वारा आंगनवाड़ी केंद्र पारस नगर में निःशुल्क चिकित्सा शिविर का आयोजन 29 सितंबर, सोमवार को किया गया। शिविर में आयुर्वेद चिकित्सा अधिकारी डॉ. श्वेता गुजराती द्वारा रोगियों का निःशुल्क स्वास्थ्य परीक्षण कर उन्हें निःशुल्क आयुर्वेदिक औषधि जैसे अर्जुनारिष्ट, दक्षारिष्ट, अमृतारिष्ट, महानारायण तेल आदि का वितरण किया तथा महिलाओं को रक्त की अल्पता से बचने के लिए घरेलू उपाय जैसे गुड़ मूंगफली का सेवन आदि भी बताया गया। सामुदायिक आयुर्वेद चिकित्सा अधिकारी डॉ. तरुण तिवारी द्वारा निःशुल्क बीपी एवं शुगर की जांच भी की गई। शिविर में महिला स्वास्थ्य कार्यकर्ता लक्ष्मी सोलंकी एवं सोना धौलपुरिया द्वारा सहयोग प्रदान किया गया।

जिले में अभी तक औसत 853.9 मिमी वर्षा

उज्जैन। कलेक्टर कार्यालय भू अभिलेख से प्राप्त जानकारी के अनुसार पिछले 24 घंटे में उज्जैन जिले में औसत 6.1 मिमी वर्षा दर्ज की गई है। इसमें तहसील उज्जैन में 2.0 मिमी, घट्टिया में 4.0 मिमी, खाचरौद में 19.0 मिमी, नागदा में 9.0 मिमी, बडनगर में 3.0 मिमी, महिदपुर में 7.0 मि.मी, झाड़ों में 3.0 मिमी, तराना में 5.0 मिमी व माकड़ौन में 3.0 मिमी वर्षा दर्ज की गई है। जिले में 01 जून 2025 से आज दिनांक तक औसत 853.9 मि.मी वर्षा हो चुकी है।

महा अष्टमी आज 27 किलोमीटर चलकर 40 मंदिरों में जाकर करेंगे पूजा, हांडी फाड़ भेर मंदिर पर होगा समापन

महाअष्टमी आज, चौबीस खंभा से शुरू होगी सरकारी नगर पूजा, कलेक्टर चढ़ाएंगे मदिरा

नवभारत न्यूज उज्जैन। शारद्वी नवरात्रि की महाअष्टमी पर आज मंगलवार को सरकारी नगर पूजा होगी। नगर की सुख-समृद्धि की कामना से यह पूजा राजा-महाराजाओं के समय से जारी है। कहते हैं सम्राट विक्रमादित्य भी यह पूजा करते थे।

पूजा सुबह 7 बजे बाद गुदरी चौराहा के पास स्थित चौबीस खंभा देवी मंदिर से शुरू होगी। हर वर्ष की पंचमी अनुराग सबसे पहले यह पूजन उज्जैन के कलेक्टर करेंगे। देवी महामाया और महालाया के पूजन के पश्चात भोग में मदिरा की धार चढ़ाई जाएगी। इसके बाद नगर पूजा का सरकारी दल आगे के मंदिरों

की पूजा के लिए निकलेगा। दिनभर 27 किलो मीटर पैदल चलकर यह पूजा रात में करीब 9 बजे अंकपात के पास हांडीफोड़ भैरव मंदिर पर समाप्त होगी। इस दौरान नगर के प्राचीन 40 मंदिरों में यह पूजा की जाएगी। जिसमें माता, भैरव हनुमान जी के मंदिर शामिल हैं।

हरसिद्धि में भी होगी सरकारी पूजा चामुंडा माता, नगर कोट भी जाएंगे-देश के 51 शक्तिपीठों में एक उज्जैन के प्रसिद्ध हरसिद्धि मंदिर में भी महाअष्टमी के अवसर पर सरकारी पूजा की जाएगी। यह पूजन तहसीलदार की ओर से की जाती है। इस पूजन में भी प्रशासन के वरिष्ठ अधिकारी शामिल होंगे। वहीं नगर पूजा का दल भी हरसिद्धि मंदिर

पहुंचेगा। इसके अलावा चामुंडा माता, भूखी माता, नगर कोट की रानी, गढ़कालिका आदि मंदिरों में भी नगर पूजा की जाएगी। घरों में भी किया जाएगा महाअष्टमी पर कुलदेवी का पूजन, कन्या भोज होंगे-नवरात्रि की महाअष्टमी पर भोज में भी कुलदेवी का पूजन करेंगे। इस अवसर पर घरों में कन्या भोज भी कराया जाएगा। सुबह से पूजन का सिलसिला शुरू होगा। दोपहर में कन्या भोज होगा। कई घरों में महानवमी पर कुलदेवी पूजन किया जाएगा। महानवमी के साथ ही अक्टूबर को शारदीय नवरात्रि पर्व का समापन होगा। 12 अक्टूबर को दशरथा पर्व मनेगा।

शासकीय एकीकृत विद्यालय में हुई गरबा प्रतियोगिता

उज्जैन। शासकीय एकीकृत माध्यमिक विद्यालय महाकाल मैदान में गरबा प्रतियोगिता प्राचार्य मुकेश त्रिवेदी की अध्यक्षता में संपन्न हुई। अनीता श्रीवास्तव एवं साधना हाडा प्रतियोगिता में निर्णायक रहे। गरबा प्रतियोगिता में कक्षा सातवीं की प्रतिभागी छात्राओं ने प्रथम स्थान, कक्षा आठवीं की प्रतिभागी छात्राओं ने द्वितीय स्थान और कक्षा छठी की छात्राओं ने तृतीय स्थान प्राप्त किया। कार्यक्रम का सफल संचालन प्रधानाध्यापक प्रेम सिंह पंवार ने किया। विद्यालय में उपस्थित सहायक शिक्षक जितेंद्र धवन, डॉ. वर्षा मंडलोई, सायली ब्राह्मण, सोनाली शर्मा, दीपिका तिवारी, प्रति बेरागी, सुनीता शर्मा, शालिनी कोषाल ने कार्यक्रम में सहयोगात्मक रूप से उपस्थित रहकर कार्यक्रम की शोभा में चार चंद्र लगाए एवं आसमा खान ने आभार व्यक्त किया। नानकारी शिक्षिका सोनाली शर्मा ने दी।

